

सार-समाचार

भगत सिंह की जयंती पर 106 लोगों ने रक्तदान कर श्रद्धांजलि अर्पित की

उदयपुर (कासं)। शहीद.ए.आजम भगत सिंह की जन्मजयंती के उपलक्ष्य में जी6 फार्मसी एवं रक्तदाता युवा बाहिनी के संयुक्त तत्वावधान में श्रद्धांजलि स्वरूप रक्तदान शिविर आयोजित किया गया। शिविर में 106 रक्तदाताओं ने रक्तदान कर अमर शहीद भगत सिंह को श्रद्धांजलि अर्पित की और जरूरतमंद मरीजों के लिए मानवता की सेवा में अपना योगदान दिया। शिविर संयोजक अनुप औदित्य ने बताया कि रक्तबीर भाई.बहनो को उपरना औढ़ाकर प्रशस्ति पत्र एवं तुलसी का पौधा भेंट कर सम्मानित किया गया। कार्यक्रम में ग्रामीण विधायक फूल सिंह मोणा एवं दिनेश श्रीमाली बतौर अतिथि उपस्थित रहे।

पुलिस हिरासत से दो बंदी भागे

उदयपुर (कासं)।चोरी की वारदात का मौका निरीक्षण करने के दौरान नाबालिग दो बंदी पुलिस को चकमा देकर फरार हो गए। प्राप्त जानकारी के अनुसार शहर के बडगांव थाना क्षेत्र टाईगर हिल स्थित मकान से हथियार चोरी करने के मामले में पुलिस ने गत दिनों आरोपियों को गिरफ्तार किया था। चार दिन पूर्व आरोपियों को पुलिस मौका नक्शा के लिए लेकर गई थी। इस दौरान दो नाबालिग पुलिस को चकमा देकर फरार हो गए। इस मामले में पुलिस की टीम में फरार नाबालिगों की तलाश में जुटी है।